

**Türkmenistanyň Baş döwlet
salgyt gullugynyň başlygynyň
2016-njy ýylyň 18-nji awgustyndaky
46-Ö belgili buýrugy bilen
tassyklanyldy**

**Türkmenistanyň Maliýe
ministriniň
2016-njy ýylyň 18-nji awgustyndaky
110-Ö belgili buýrugy bilen
tassyklanyldy**

«Salgytlar hakynda» Türkmenistanyň Bitewi kanunynyň 105-nji maddasyna laýyklykda harytlaryň (önümleriň) gönüden-göni eksport edilmegini amala aşyrýan Türkmenistanyň dahyllylary bolup durýan hususy telekeçilere we ýuridik şahslara, dokma önümleri olary öndürijiler tarapyndan ýerlemek düzgünini ulanmagyň

TERTIBI

1. Şu Tertip, «Salgytlar hakynda» Türkmenistanyň Bitewi kanunynyň 105-nji maddasynyň harytlaryň (önümleriň) gönüden-göni eksport edilmegini amala aşyrýan Türkmenistanyň dahyllylary bolup durýan hususy telekeçilere we ýuridik şahslara, dokma önümleri olary öndürijiler tarapyndan ýerlenilende goşulan baha üçin salgydyň 0 (nol) göterim möçberini ulanmak baradaky düzgünini ulanmagy tertipleşdirýär.

2. Eksport edilýän harytlar (önümler) diýlip Türkmenistanyň gümrük çäginde erkin dolanyşykda bolýan harytlaryň (önümleriň) bu çäkden yzyna gaýtaryp getirmek borçnamasыз alnyp gidilýän we alnyp gidilendigi barada bellenen tertipdäki tassyknamasy bolan harytlara (önümlere) düşünilýär.

Türkmenistanyň gümrük kanunçylygyna laýyklykda gümrük taýdan resmileşdirmek üçin zerur bolan resminamalar, harytlaryň (önümleriň) Türkmenistanyň gümrük çäginde alnyp gidilendigi baradaky bellenen tertipdäki tassyknama bolup durýar.

3. Şu Tertip gönüden-göni eksport edilmegini amala aşyrýan Türkmenistanyň dahyllylary bolup durýan hususy telekeçilere we ýuridik şahslara, şeýle hem olara eksport etmek üçin dokma önümini ýerleýän önüm öndürijilere deňşlidir.

4. Dokma önümleri öndürijiler gönüden-göni eksport edilmegini amala aşyrýan Türkmenistanyň dahyllylary bolup durýan hususy telekeçilere we ýuridik şahslara, şol önümleri satmak-satyn almak barada şertnama baglaşmak arkaly geçirilýär.

5. Dokma önümleri öndürijiler bilen hususy telekeçiler we ýuridik şahslar dokma önümlerini satmak-satyn almak baradaky şertnamany baglaşylan senesinden 10 günden gijä galman hasapda durýan ýeri boýunça salgyt edarasında hasaba goýulmaga borçlydyrlar we şol şertnama deňşli resminamalary tabşyrmalydyrlar.

6. Salgyt edaralary dokma önümleri öndürijiler bilen hususy telekeçiler we ýuridik şahslar bilen baglaşylan dokma önümleri satmak-satyn almak baradaky şertnamany aýratyn kitapda hasaba alýarlar we olaryň her biri boýunça gözegçilik kartoçasyny açmak bilen olar boýunça berk gözegçiligi amala aşyrýarlar.

7. Hususy telekeçilere we ýuridik şahslara baglaşylan sertnamalarda görkezilen dokma önümlerini ýerlän dokma önümleri öndürijilere «Salgytlar hakynda» Türkmenistanyň Bitewi kanunynyň 105-nji maddasynda bellenen goşulan baha üçin salgydyň 0 (nol) göterim möçberi ulanylýar.

8. Hususy telekeçiler we ýuridik şahslar sertnamalarda görkezilen dokma önümleriň Türkmenistandan alnyp gidilendiginiň bellenen tertipdäki tassyknamasyny 10 gününň dowamynda şol şertnamany hasaba alan salgyt edarasyna tabşyrmaga borçlydyrlar.

9. Hususy telekeçiler we ýuridik şahslar agzalan sertnamalarda görkezilen önüm öndürijilerden goşulan baha üçin salgydyň 0 (nol) göterim möçberli satyn alnan dokma önümlerini, Türkmenistanyň çäginden çykarmaga borçlydyrlar.

10. Hususy telekeçiler we ýuridik şahslar dokma önümlerini Türkmenistanyň çäginden çykarman, Türkmenistanyň içinde ýerlän halatynda, onda hususy telekeçiler we ýuridik şahslar dokma önümlerini satyn alanda dokma önüm öndürijilere tölemedik goşulan baha üçin salgydyň pul möçberini Türkmenistanyň Döwlet býujetine tölemäge borçlydyrlar we dokma önümleriniň Türkmenistanyň içinde ýerlenilen gününden başlap tölenmedik goşulan baha üçin salgydyň pul möçberini Türkmenistanyň kanunçylygyna laýyklykda puşmana tölegini tölemek bilen geçirilmäge degişlidir.

11. Dokma önümleriniň Türkmenistanyň çäginden çykarylman, Türkmenistanyň içinde ýerlenilendiginiň ýüze çykarylmany, salgyt edaralary tarapyndan «Salgytlar hakynda» Türkmenistanyň Bitewi kanunynyň 105-nji maddasynyň 4-nji tesiminde bellenen goşulan baha üçin salgydyň 0 (nol) göterim möçberini ulanmazlyga esas bolup durýar.

12. Dokma önümleriniň Türkmenistanyň çäginden çykarylman, Türkmenistanyň içinde ýerlenilendiginiň ýüze çykarylman halatynda, salgyt edarasy Türkmenistanyň çäginden çykarylmany dokma önümleri boýunça öňki hasaplanylman goşulan baha üçin salgydyň 0 (nol) göterim möçberini, «Salgytlar hakynda» Türkmenistanyň Bitewi kanunynyň 103-nji maddasyna laýyklykda täzeden 15 göterim möçberini boýunça hasaplanan goşulan baha üçin salgydyny, Bitewi kanunyň 89-njy maddasyna laýyklykda maliýe jerimesini, şeýle hem goşulan baha üçin salgydyň 15 göterim möçberini boýunça hasaplanan möçberine, Bitewi kanunyň 70-nji maddasyna laýyklykda hasaplanan puşmana tölegini hususy telekeçilerden we ýuridik şahslardan tutup Türkmenistanyň Döwlet býujetine töletdirilmelidir.

13. Şu Tertibiň düzgünlerini bozan taraplar Türkmenistanyň kanunçylygynda bellenen jogapkärçilige çekilýär.